



پاکستان اور بنگلہ دیش کی انڈر 16 ٹیموں کے درمیان تین روزہ سیریز کا آغاز جمعہ سے ہوگا

- بنگلہ دیش کے خلاف سیریز میں سخت مقابلے کی توقع ہے، کپتان قومی انڈر 16 کرکٹ ٹیم عالیان محمود

لاہور، 24 اکتوبر 2019ء :

قومی انڈر 16 کرکٹ ٹیم جمعہ کو بنگلہ دیش کے خلاف میدان میں اترے گی۔ دونوں ٹیموں کے درمیان پہلا تین روزہ میچ کے آر ایل اسٹیڈیم راولپنڈی میں کھیلا جائے گا۔

بنگلہ دیش انڈر 16 کرکٹ ٹیم کی جانب سے یہ پاکستان کا جوابی دورہ ہے۔ اس سے قبل رواں سال اپریل مئی میں قومی انڈر 16 کرکٹ ٹیم بنگلہ دیش کا دورہ کرچکی ہے جہاں مہمان ٹیم کو 2 تین روزہ میچوں پر مشتمل سیریز میں 0-1 سے شکست کا سامنا کرنا پڑا۔ دورے میں شامل 3 ایک روزہ میچوں پر مشتمل سیریز میں بھی بنگلہ دیش انڈر 16 کرکٹ ٹیم نے 1-2 سے کامیابی حاصل کی تھی۔

دونوں ٹیموں کے درمیان 2 تین روزہ اور 3 ایک روزہ میچوں پر مشتمل سیریز 25 اکتوبر سے 8 نومبر تک جاری رہے گی۔ سیریز کے تمام میچز کے آر ایل اسٹیڈیم راولپنڈی میں کھیلے جائیں گے۔

سیریز میں قومی انڈر 16 کرکٹ ٹیم کی قیادت آراؤنڈر عالیان محمود کر رہے ہیں۔ عالیان محمود اس سے قبل پاکستان کی جانب سے 5 ایک روزہ اور 1 ٹی ٹوٹی میچ کھیل چکے ہیں جبکہ 3 ایک روزہ اور 2 تین روزہ میچوں میں پاکستان کی نمائندگی کرنے والے محمد وقاص کو ٹیم کا نائب کپتان مقرر کیا گیا ہے۔

اسیر مغل، احمد خان اور خالد خان کی موجودگی میں قومی انڈر 16 کرکٹ ٹیم کے فاسٹ باؤلنگ کا شعبہ مضبوط ہے۔ رواں سال اپریل، مئی میں بنگلہ دیش کے خلاف ایک روزہ سیریز میں پاکستان کی جانب سے سب سے کامیاب باؤلر اسیر مغل کا تعلق راولپنڈی سے

ہے نوجوان فاسٹ باؤلر نے میزبان ٹیم کے خلاف 3 ایک روزہ میچوں میں 8 وکٹیں حاصل کی تھیں۔

ایبٹ آباد سے تعلق رکھنے والے احمد خان 6 ایک روزہ میچوں میں 14 وکٹیں حاصل کرچکے ہیں۔ احمد خان نے بنگلہ دیش کے خلاف 2 تین روزہ میچوں پر مشتمل سیریز میں بھی 4 کھلاڑیوں کو پویلین کی راہ دکھائی۔

کوئٹہ کے فاسٹ باؤلر خالدخان نے بنگلہ دیش کے خلاف طویل فارمیٹ کی سیریز کے تین میچوں میں 15.50 کی اوسط سے 8 وکٹیں حاصل کیں۔ سیریز کے دوران ایک اننگز میں ان کی بہترین باؤلنگ 33 رنز کے عوض 5 وکٹیں حاصل کرنا رہا۔

دونوں ٹیموں کے کپتانوں نے جمعرات کے روز ٹرافی کی تقریب رونمائی میں شرکت کی۔

عالیان محمود، کپتان قومی انڈر 16 کرکٹ ٹیم:

قومی انڈر 16 کرکٹ ٹیم کے کپتان عالیان محمود کا کہنا ہے کہ بنگلہ دیش کے خلاف سیریز میں سخت مقابلے کی توقع ہے، ہوم گراؤنڈ پر بہترین سائیڈ کو میدان میں اتاریں گے۔ انہوں نے کہا کہ تجربہ کار کوچز کی زیرنگرانی قومی کھلاڑیوں نے بھرپور تیاری کر رکھی ہے، اے مید ہے پہلے تین روزہ میچ میں کامیابی حاصل کر کے سیریز کا فاتحانہ آغاز کریں گے۔

عالیان محمود نے کہا کہ قومی انڈر 16 کرکٹ ٹیم کی قیادت کرنا ان کے لیے اعزاز ہے۔ انہوں نے کہا کہ بنگلہ دیش آسان حریف نہیں، دونوں ٹیموں کے درمیان معیاری کرکٹ کھیلی جائے گی۔

نعیم احمد، کپتان بنگلہ دیش انڈر 16 کرکٹ ٹیم:

بنگلہ دیش انڈر 16 کرکٹ ٹیم کے کپتان نعیم احمد کا کہنا ہے کہ ٹیم 2 روز قبل پاکستان پہنچی، راولپنڈی میں سخت ٹریننگ جاری ہے۔ انہوں نے کہا کہ اسکواڈ میں شامل تمام کھلاڑی سیریز میں بہترین کارکردگی کا مظاہرہ کرنے کے لیے تیار ہیں۔

اسکواڈز:

پاکستان:

عالیان محمود (کپتان)، محمد وقاص (نائب کپتان)، محمد شہزاد، علی حسن، اسیر مغل، رضوان محمود، خالد خان، علی اسفند، عباس علی، احمد خان، ابرار افضل، فرہاد خان، ایاز شاہ، افضل منظور، حسیب عمران اور محمد سکندر۔

ٹیم منیجمنٹ:

اعجاز احمد (ہیڈ کوچ اور مینیجر)، عبدالمجید (اسسٹنٹ کوچ)، صبور احمد (ٹرینر)، حافظ نعیم الرسول (فزیوتھراپسٹ) اور عثمان ہاشمی (ٹیم اینالسٹ)۔

بنگلہ دیش:

نعیم احمد (کپتان)، تنبیر عالم شام، انیک چاکی، منہاج الحسن، ردوان حسن صیام، عامر حسین آصف، توحید السلام، مظہر الحق، عرفات اسلام، لیمون حسین، شمس السلام، احسن حبیب، محمد مصفق حسن، عاشق الرزمان اور احمد شریف۔

ٹیم منیجمنٹ:

محمد حسیب الحسین (مینیجر)، محمد میزان الرحمن (ہیڈ کوچ)، مہراب حسین (بیٹنگ کوچ)، عاشق الرحمن (فیلڈنگ کوچ)، مرشد حسن (ٹرینر)، لیفٹنٹ کرنل عتیق الزمان (سیکورٹی کنسٹنٹ) اور دلاور حسین (فزیوتھراپسٹ)۔

شیڈول:

25 سے 27 اکتوبر : پہلا تین روزہ میچ بمقام کے آر ایل اسٹیڈیم راولپنڈی
30 اکتوبر سے یکم نومبر: دوسرا تین روزہ میچ بمقام کے آر ایل اسٹیڈیم راولپنڈی
4 نومبر: پہلا ایک روزہ میچ بمقام کے آر ایل اسٹیڈیم راولپنڈی
6 نومبر: دوسرا ایک روزہ میچ بمقام کے آر ایل اسٹیڈیم راولپنڈی
8 نومبر: تیسرا ایک روزہ میچ بمقام کے آر ایل اسٹیڈیم راولپنڈی

– ENDS –

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

Commercial Partners



www.pcb.com.pk ●
@therealpcb ●
@PakistanCricketBoard ●
@PakistanCricketOfficial ●
@therealpcb ●

PCB Headquarters
Gaddafi Stadium
Ferozpur Road, Lahore
Pakistan, PO Box 54000
T: +92 42 3571 7231-4